

2281.

Врз основа на член 48 став 5 од Законот за сточарството („Службен весник на Република Македонија” бр. 7/08, 116/10, 23/13, 149/15 и 39/16) министерот за земјоделство, шумарство и водостопанство донесе

П Р А В И Л Н И К
ЗА ФОРМАТА И СОДРЖИНАТА НА БАРАЊЕТО ЗА ОДОБРУВАЊЕ НА ПРАВНО ЛИЦЕ ЗА ВРШЕЊЕ
НА ПРОМЕТ СО СЕМЕ

Член 1

Со овој правилник се пропишува формата и содржината на барањето за одобрување на правно лице за вршење на промет со семе.

Член 2

Барањето за одобрување на правно лице за вршење на промет со семе се поднесува на образец, на хартија во бела боја во А-4 формат.

Образецот на барањето од ставот 1 на овој член содржи: назив на органот до кој се поднесува барањето, назив на барањето, назив на правното лице-подносител на барањето, адреса и седиште на правното лице-подносител на барањето, ЕМБС на правното лице, име и презиме на одговорното лице во правното лице, контакт телефон, датум и место на поднесување на барањето, потпис на подносителот на барањето и место за печат.

Формата и содржината на образецот на барањето од ставот 1 на овој член се дадени во Прилог кој е составен дел на овој правилник.

Член 3

Овој правилник влегува во сила наредниот ден од денот на објавувањето во „Службен весник на Република Македонија”, а ќе отпочне да се применува со отпочнувањето на примената на Законот за изменување и дополнување на Законот за сточарството („Службен весник на Република Македонија” бр. 39/16).

Бр.14-3910/4
13 април 2016 година
Скопје

Министер за земјоделство,
шумарство и водостопанство,
м-р **Михаил Цветков**, с.р.

Прилог

ДО
Министерството за земјоделство,
шумарство и водостопанство

Б А Р А Њ Е
за одобрување на правно лице за вршење на промет со семе

од

(назив на правното лице-подносител на барањето)

(адреса и седиште на правното лице-подносител на барањето)

со _____
(ЕМБС на правното лице)

(име и презиме на одговорното лице во правното лице)

(контакт телефон)

Датум и место

Подносител на барањето

с.р.

М.П. *

* За трговски друштва не е задолжителна употреба на официјалниот печат согласно Законот за трговските друштва.